

**SECOND ANNUAL REPORT OF THE  
NATIONAL SMALL INDUSTRIES CORPO-  
RATION PRIVATE LIMITED**

THE MINISTER OF INDUSTRY (SHRI MANUBHAI SHAH) : Sir, I beg to lay on the Table, under sub-section (1) of section 639 of the Companies Act, 1956, a copy of the Second Annual Report of the National Small Industries Corporation Private Limited for the year ending the 31st March 1957, together with a copy of the Auditor's Report and the comments of the Comptroller and Auditor-General of India thereon. [Placed in Library. See No. LT-512/58.]

**AMENDMENTS IN THE TEA RULES, 1954**

**AMENDMENT IN THE COFFEE RULES, 1955**

THE MINISTER OF COMMERCE (SHRI N. KANUNGO) : Sir, I beg to lay on the Table, under sub-section (3) of section 49 of the Tea Act, 1953, a copy of the Ministry of Commerce and Industry Notification S.R.O. No. 301 [9(1) Plant (A)/57], dated the 21st January, 1958, publishing certain amendments in the Tea Rules, 1954. [Placed in Library. See No. LT-520/58.]

Sir, I also lay on the Table, under sub-section (3) of section 48 of the Coffee Act, 1942, a copy of the Ministry of Commerce and Industry (Department of Commerce and Light Industries) Notification S.R.O. No. 200 dated the 9th January, 1958, publishing an amendment in the Coffee Rules 1955. [Placed in Library. See No. LT-510/58.]

**MOTION OF THANKS ON PRESI-  
DENT'S ADDRESS**

MR. CHAIRMAN: We now go to the President's Address. Mr. Jai Narain Vyas.

**श्री जयनारायण व्यास (राजस्थान):**  
सभापति जी, मैं प्रस्ताव करता हूँ कि राष्ट्रपति

के प्रति निम्नलिखित रूप में कृतज्ञता अर्पित की जाय :-

“१० फरवरी १९५८ को एक ही साथ सम्मिलित संसद् के दोनों सदनों के सम्मुख राष्ट्रपति ने जो अभिभाषण दिया है उसके प्रति राज्य सभा के सदस्य जो सभा के वर्तमान सत्र में उपस्थित हैं राष्ट्रपति के प्रति अपनी हादिक कृतज्ञता ज्ञापित करते हैं।”

मैं इस प्रस्ताव को अंग्रेजी में भी पढ़ देता हूँ:

"That the Members of the Rajya Sabha assembled in this Session are deeply grateful to the President for the Address which he has been pleased to deliver to both the Houses of Parliament assembled together on the 10th February, 1958."

सभापति जी, धन्यवाद के प्रस्ताव वास्तव में एक रिवाज से बन गये हैं लेकिन ऐसा प्रस्ताव रखना कोई बुरा रिवाज नहीं है, अच्छा रिवाज ही है जब कभी राष्ट्रपति का अभिभाषण होता है उस समय सदस्यों को कुछ कहने का अवसर मिलता है। अच्छी बातें जो एड्रेस के अन्दर अभिभाषण के अन्दर, होती हैं उनके ऊपर प्रकाश डालने का मौका मिलता है और सरकार की जो कुछ गलतियाँ भी होती हैं उन गलतियों के ऊपर भी टीका टिप्पणी या कमियों के ऊपर टीका टिप्पणी करने का मौका मिलता है, सुधार सुझाने का मौका मिलता है और देश की प्रगति और विकास के लिये प्रेरणा देने का भी मौका मिलता है।

इसलिए यह जो रिवाज है, परिपाटी है, यह बुरी नहीं बल्कि अच्छी परिपाटी है। कुछ लोग ऐसा समझते हैं कि जब कभी ऐसे अवसर आते हैं उस समय बिल्कुल अच्छी अच्छी बात कहनी चाहियें, परन्तु कुछ लोग ऐसा समझते हैं कि अच्छी बातें कहने की

[ श्री जयनारायण व्यास ]

कोई आवश्यकता नहीं है, टीका टिप्पणी करनी चाहिये। एक साहब ने लिखा था हमारे प्लांस के बारे में और सरकारी कामों के बारे में कि 'A true democracy always functions best when it is told the worst.'

जब बहुत बुरी बुरी बातें जनतंत्रवादी सरकारों को कही जाती हैं तब जाकर वे अच्छी बातें कर सकती हैं, अच्छे काम कर सकती हैं। कुछ अंशों में यह बात ठीक भी हो, परन्तु उसके पीछे कुछ सत्य होना ही चाहिये। वस्तुतः बातें कहना ही, बुरी बातें करना ही अगर इस लक्ष्य से किया जाय कि जिससे सरकार को नज़रों से गिराया जाये या उसको कमजोर किया जाय या उसके अच्छे कामों को भी बुरा बताया जाये, तो मैं समझता हूँ यह अनुचित है। लेकिन सरकार की कमियों को सद्भावना के साथ बयान किया जाय और अच्छे कामों की प्रेरणा के लिये बताया जाय। किसी चीज़ को कोरी बुराई की दृष्टि से देखना तो ऐसा है जैसा शायद कभी मैथिली-शरण गुप्त जी ने लिखा था कि :

“ब्रण की करती खोज मक्षिका दिव्य वदन में  
पता लगाता ऊंट नीम का चंदन वन में।”

ऊंट चंदन वन में भी नीम ढूँढ़ेगा, जो अच्छे वदन का है, अच्छे शरीर का है उसके शरीर पर मक्खी ब्रण को खोजेगी। यह दृष्टि हमारा नहीं होनी चाहिये बल्कि हमारी दृष्टि अच्छाई और बुराई दोनों को देखने अच्छाई को ग्रहण करने, अच्छाई को आगे बढ़ाने और बुराई को पीछे हटाने, इस प्रकार की होनी चाहिये।

राष्ट्रपति के भाषण में सबसे पहली बात जिसके ऊपर जोर दिया गया है वह है द्वितीय पंचवर्षीय योजना। कई महानुभाव द्वितीय पंचवर्षीय योजना के पक्ष में बहुत सारी बातें कहते हैं तो विपक्ष में कहने वालों की संख्या भी

बहुत काफ़ी है। यहां भी विपक्ष में कहने वालों का थोड़ा सा प्रदर्शन, मैं समझता हूँ, होगा और यह अच्छी भी बात है क्योंकि कई बातें चाहे ज्यादा भी कह दी जायें तो भी उनमें से कुछ तो सार निकालने को मिल ही जायगा।

राष्ट्रपति ने बताया था कि प्रथम वर्ष के अंत में आर्थिक व्यवस्था पर काफ़ी दबाव पड़ा था और उस दबाव के कारण देश काफ़ी कठिनाइयों में भी पड़ा। लेकिन उस दबाव के रहते हुए भी गत वर्ष साधन जुटा कर निर्धारित लक्ष्य को पूरा करने की प्रेरणा दी गई है। मेरा खयाल है कि इस तरह का दबाव, यदि स्वशासन नहीं होता, तो हमारे शासन को काफ़ी कठिनाइयों में डाल देता। कभी कभी तो हृदय में एक तरह का भय भी उत्पन्न होने लग गया था कि कहीं इस पंचवर्षीय योजना के पूर्ण अंश को पूरा करने में कुछ कमी न करनी पड़े। इस शंका और भय के कारण कुछ दायें बायें शब्द भी कभी कभी निकल जाया करते थे। लेकिन मुझे यह ज्ञान पर प्रामाण्यता है कि द्वितीय पंचवर्षीय योजना को कम करने के कोई आसार नज़र नहीं आते हैं बल्कि जैसी योजना है, हो सकता है, उसमें थोड़ा बहुत निम्नानवे सौ का फ़र्क आ जाय, लेकिन जैसी योजना है उसके अनुसार पूरा चलने की कोशिश की जा रही है। मैं आशा करता हूँ कि ये कोशिशें कामयाब होंगी।

राष्ट्रपति ने अपने अभिभाषण में बताया है कि आयात कम करने के लिये कार्यवाही की गई है, विदेशी पावने के ह्रास की गति कम हो गई है, कर्ज भी लिया गया है और उन देशों को धन्यवाद दिया गया है जिन्होंने हमको कर्ज देकर हमारी कठिनाइयों को दूर करने में हमारा हाथ बंटाया। जो वस्तुएं हैं उनकी कीमतें स्थिर हुई हैं, कुछ की कम भी हुई हैं, खाद्य वस्तुओं का भी संग्रह हुआ है जिससे खाद्य सम्बन्धी कठिनाई कम हो जाय, बैंक सम्बन्धी साधन भी बढ़ें और मैं आशा करता हूँ वे साधन और भी बढ़ेंगे।

जहाँ तक खाद्य स्थिति का सम्बन्ध है, मनुष्य अच्छा कपड़ा पहने बिना रह सकता है लेकिन भरपेट खायें बिना नहीं रह सकता। भरपेट न खायें तो आधा पेट खाने को चाहिये ही। कुछ कम खाकर भी लोगों की जिन्दगी गुजर सकती है, वे जीवन धारण कर सकते हैं इसलिए मनुष्य के लिए खाना सबसे पहली आवश्यकता है बल्कि पशुओं के लिये भी उतनी ही आवश्यकता है। हमारे देश को खास तौर पर दो एक सालों में काफी दिक्कतें भोजन सामग्री के सम्बन्ध में हुई थीं। मैं तो एक ऐसे क्षेत्र से आता हूँ जहाँ की खाद्य स्थिति में हमेशा कमी रहती है, पशुओं के लिये भी, मनुष्यों के लिये भी। मैंने देश के अंदर ऐसे प्रदेश भी देखे हैं जिनमें खाद्य स्थिति अच्छी होनी चाहिये, और जहाँ पानी की कोई कमी नहीं है। अगर मैं दो प्रदेशों का मुकाबला करूँ, एक बिहार और दूसरे राजस्थान का, तो एक आश्चर्य सा होगा। बिहार में बहुत सी नदियाँ हैं, द्यूबवैल्स हैं, पानी की दिक्कत हम लोगों की दृष्टि से नहीं होनी चाहिये लेकिन वहाँ की खाद्य स्थिति राजस्थान की खाद्य स्थिति से भी बहुत ज्यादा भयंकर है। यह कहना बहुत आसान है कि इस खाद्य स्थिति में सुधार नहीं हुआ है। लेकिन इस खाद्य स्थिति के भयंकर होने का कारण है वहाँ की आबादी। दुर्भाग्यवश हम एक ऐसे इलाके में रहते हैं जिस इलाके में एक क्षेत्र में मोल में छः आदमी हैं लेकिन वहाँ, बिहार में एक मील में १२०० आदमियों के क्षेत्र भी मैंने देखे। चावल के ऊपर वे जिन्दा रहते हैं। जैसे एक अमीर आदमी में बुरी आदतें होती हैं कि अगर उसको ऐश आराम के साधन न मिलें तो वह जिन्दा नहीं रह सकता उसी तरह से चावल एक अमीर धान है और अगर उसे हस्तिनी नक्षत्र की बरसात न मिले तो फसल खराब हो जाती है। मैं ऐसे समय में बिहार में घूमा हूँ जब हस्तिनी नक्षत्र की बरसात वहाँ नहीं हुई थी और लोगों में तिलमिलाहट पैदा हो गई थी। मैं आज भी ऐसा मानता हूँ कि अगर भारत सरकार मदद नहीं करती और हमारे पास जो अन्न का संग्रह

है उस संग्रह से उनको लाभ उठाने नहीं दिया जाता तो वहाँ ऐसी स्थिति पैदा हो गई थी कि जिसको देखकर मैं घबरा गया था कि कहीं बंगाल का दृश्य इस बार बिहार में न हो जाय, पर यह प्रसन्नता और गौरव की बात है कि वह दृश्य रिपीट नहीं हुआ और आज बिहार, तकलीफों के होते हुए भी, सुरक्षित है, बिहार किसी खतरे में नहीं पड़ सकेगा—ऐसा मैं मानता हूँ। तो इस तरह से जिन लोगों ने जहाँ जहाँ खाद्य स्थिति बिगड़ी है वहाँ की हालत को देखा है और बिहार की हालत को भी देखा है वे कह सकते हैं कि किस प्रकार बिहार की हालत को सुधारने की कोशिश की गई है, इसी तरह से जहाँ जहाँ खाद्य स्थिति खराब हुई है वहाँ वहाँ उस स्थिति को संभालने की काफी कोशिश की गई है। खाद्यान्न की पैदावर पाँच फी सैकड़ा के करीब बढ़ी है। अब तो मैं समझता हूँ दूसरी चीजों का उत्पादन भी बढ़ रहा है। जहाँ तक खाद्य वस्तुओं से ताल्लुक है, ६ करोड़ ८७ लाख टन का जो हमारा उत्पादन पहले था उसमें ५ प्रतिशत वृद्धि हुई है। जो व्यापारिक फसलें हैं उनकी पैदावार में भी वृद्धि हुई है। कपास में १८ प्रतिशत वृद्धि हुई है, गन्ना में १३ प्रतिशत, तिलहन में १३ प्रतिशत और कोयला जो काफी आवश्यक है उसमें सन् १९५६ में जो ३ करोड़ ६० लाख टन उत्पादन होता था वह आज ४ करोड़ ३० लाख टन हो गया है। तेल का उत्पादन भी बढ़ रहा है। जैसा कि राष्ट्रपति ने फर्माया आसाम में तेल प्राप्त करने के लिए एक कम्पनी स्थापित की जायगी। मैं आशा करता हूँ कि जैसलमेर में जो तेल की खोज की जा रही है वह कामयाब होगी। तो धीरे धीरे देश अपने जीवन पर आ रहा है, प्रौढ़ता की तरफ बढ़ रहा है और मैं आशा करता हूँ कि स्वतन्त्रता के बाद फिर इस देश में जबानी आयेंगी और यहाँ भी वही प्रौढ़ता आयेंगी जो किसी जवान और प्रौढ़ देश में होती है।

यह कहा गया है कि जो भोजन है वह beyond the means of many people

[श्री जयनारायण व्यास]

है। मैं नहीं समझता कि वह beyond the means of many people है। क्योंकि अगर भोजन beyond the means of many people होता तो जैसा कि मैंने जिक्र किया बंगाल की सी स्थिति पैदा हो सकती थी, जो कि नहीं हुई। दूसरी बात यह कही गई है कि कुछ लोग अंडरफेड हो रहे हैं। हो सकता है कुछ लोग अंडरफेड हो रहे हैं लेकिन फीडिंग के भी कुछ स्टैंडर्ड होते हैं और यह अलग अलग देखने की बात है। मैं जितना खाता हूँ, उसको देखते हुए मैं भी कह सकता हूँ कि मैं अंडरफेड हूँ, लेकिन कोई मुझे देखकर यह नहीं कह सकता कि मैं अंडरफेड हूँ। कुछ ऐसे लोग हो सकते हैं जो देखने में मरियल, दुबले पतले हैं, लेकिन खाने में कोई कमी नहीं रखते। हो सकता है किसी जगह किसी चीज की कमी हो और वह लोगों को नहीं मिल पाती है। लेकिन मैं ऐसा मानता हूँ कि अब देश में भी खाने पीने की आदतों में थोड़ा फर्क पड़ने लग गया है। आज से बीस वर्ष पहले आप मद्रास जाते तो आप यह पाते कि वहाँ के लोग भात या चावल के अलावा दूसरा खाना पसंद नहीं करते थे लेकिन आज वहाँ भी लोग रोटी खाना पसंद करने लगे हैं और चना और दाल भी पसंद करते हैं। इतनी बात जरूर है कि जो चावल खाने का आदी है वह चावल खाना ज्यादा पसंद करेगा और जिस वक्त चावल में थोड़ा कमी हो गई और चावल के बदले में गेहूँ आ गया तो फिर वह अपने को अंडरफेड कह सकता है। इस देश में अंडरफेडिंग से बचने के लिये हमको थोड़ी अपनी हेबिट बदलनी पड़ेगी, जैसे यहाँ आने के बाद हम कपड़े पहनने की आदत बदलते हैं। जो लोग साउथ से आते हैं वे अपने यहाँ तो लुंगी और कुर्ते के बिना काम चला सकते हैं लेकिन यहाँ आकर उन्हें मोटा कपड़ा भी पहनना पड़ता है। तो इस तरह से देश की एकता को कायम करने के लिये हमें खाने पीने की आदतों को भी बदलना चाहिये और ऐसा करने से यह जो शक है

हमारा कि हमारी अंडरफीडिंग हो रही है, वह शक दूर हो जायगा।

12 NOON

फिर कहीं कमी है तो उस कमी को नज़र में रखना चाहिये और उसे दूर करने की कोशिश करनी चाहिये, उसकी उपेक्षा नहीं करनी चाहिये। हमारे देश में जो योजनाएं चल रही हैं, उनके बारे में कई तरह की टिप्पणियां पड़ते रहते हैं। लेकिन खास तौर पर जो हमारा नदी घाटी योजनाएं बनी हैं, मेरा ऐसा खयाल है कि यह भारतवर्ष के लिए एक नई चीज है मगर इन चीजों में कहीं पर कोई कमी रह गई हो तो उसमें कोई शक भी नहीं है। लेकिन इन योजनाओं का मुकाबला दूसरे देश की योजनाओं के साथ किया जाय तो हमें यह मालूम पड़ेगा कि ये योजनाएं काफी अच्छी हैं। कभी कभी हम लोग, जिनमें सिविल सर्विस के लोग भी हो सकते हैं, मिनिस्टर भी हो सकते हैं जिनके ऊपर इन सब चीजों की जिम्मेदारी है, इनके महत्व को अच्छी तरह महसूस न करें ऐसी कुछ कमी रह सकती है, जिसकी तह में हम न जा सके हों या कहीं पर कोई गड़बड़ी हो गई हो। लेकिन फिर भी इस देश के अन्दर जितनी योजनाएं चल रही हैं वे सब हमारे लिए गौरव की चीजें हैं। पं० जवाहरलाल जी ने एक दफ़ा कहा था कि अगर तीर्थ स्थानों के दर्शन करने हों तो इन नदी घाटी योजनाओं को जाकर देखिये। जिस समय उन्होंने "तीर्थ" शब्द का प्रयोग किया था तो उस समय शायद बहुत से लोग इस बात से सहमत नहीं हुए। लेकिन जिन लोगों ने इन योजनाओं को स्वयं जाकर देखा है उनकी समझ में आ गया कि वास्तव में ये स्थान तीर्थ हैं। ये स्थान हैं जो इंसानों को खिलाते हैं, पिलाते हैं और रोशनी देते हैं, इंसानों को उद्योग देते हैं और देश को आगे बढ़ाने की कोशिश करते हैं और देश का विकास करते हैं। भाखड़ा योजना को देख लीजिये। जिन लोगों ने और विदेशियों

ने, इस योजना को देखा है उन्होंने इसकी प्रशंसा की है और गौरव के साथ कहते हैं कि यह एक विचित्र वस्तु है। मैं जब वहां पर गया था तो उस समय ७४० फुट बांध का काम चल रहा था। यह एक मामूली चीज नहीं है। संसार के अंदर एक विचित्र चीज है। यह तना विशाल काम है कि जब यह योजना पूरी तरह कार्यान्वित हो जायगी तो ३६ लाख एकड़ जमीन में सिंचाई हो सकेगी और ५ लाख ६२ हजार किलोवाट बिजली मिल सकेगी। इसी तरह से जहां से मैं आता हूं वहां पर चम्बल के पास एक बांध बनाया जा रहा है जिससे ११ लाख एकड़ भूमि की सिंचाई हो सकेगी। स जगह पर पहले बहुत थोड़ा अनाज पैदा होता था सिवाय गंगानगर के और कोई स्थान ऐसा नहीं था जहां पर कि सिंचाई की व्यवस्था रही हो। अब स बांध के बन जाने से राजस्थान में करीब ११ लाख एकड़ भूमि की सिंचाई के लिए पानी उपलब्ध हो जायेगा जो कि एक बहुत बड़ा फायदा है।

अब मैं कोसी नदी के बारे में आप से कुछ कहना चाहता हूं। कोसी नदी को माता के नाम से पुकारा जाता है। लेकिन वह माता की तरह हमेशा पालन नहीं करती है बल्कि कोसी तो क्रुद्ध माता की तरह हमेशा चपेटा देती है और अपने बच्चों को परेशान करती है। कभी कभी तो वह ऐसा बहाव ले आती है कि लोगों के घर बह जाते हैं, झोपड़ियां बह जाती हैं, खेती, इंसान, जानवर बह जाते हैं और काफी नुषान हो जाता है। लेकिन उस कोसी को भी आज नियंत्रण में करने की कोशिश की जा रही है और मैं समझता हूं कि बहुत जल्द उस पर काबू पा लिया जायेगा। इस तरह से वास्तव में जो माता का रूप है, बच्चों की सेवा करना, इस रूप में वह सेवा कर सकेगी।

इस समय हमारे देश में कई योजनाएँ चल रही हैं जिनमें तुंगभद्रा, मचकुंड, मयूरार्षी,

हीराकुंड, कोनार, मंधान और शायद छोटी मोटी ४०० योजनाएँ होंगी। इन योजनाओं को कार्यान्वित करने में कभी कभी कमियों का भी सामना करना पड़ता है। कभी कभी इंजीनियरों और ठेकेदारों की ओर से कमियाँ हो जाती हैं लेकिन इसका मतलब यह नहीं है कि वहां पर काम नहीं हो रहा है। जहां पर गुड़ होता है वहां पर मक्खियां भी आ जाती हैं। इस तरह के कामों में बहुत सारा पैसा चोरी भी चला जाता है। लेकिन जो योजनाएँ सरकार ने बनाई हैं उनके पीछे एक तीव्र इच्छा है और वह है इस देश को आगे बढ़ाने की। अगर इस तीव्र इच्छा के पूरा करने में कोई बाधक होता है, चाहे वह कोई भी व्यक्ति क्यों न हो उसके साथ सस्ती से पेश आना चाहिये।

सामुदायिक विकास योजनाएँ जो इस समय देश में चल रही हैं वे लोगों को और सरकार को साथ साथ लाने के एक पूरक साधन हैं। जब पहले इस प्रकार के केन्द्र देश में खुले थे तो लोगों ने यह समझा था कि एक और सरकारी महकमा बन गया है। आज भी कहीं कहीं पर यह भ्रम मौजूद है लेकिन सामुदायिक विकास केन्द्र कोई सरकार नहीं है, वह तो जनता और सरकार दोनों को एक स्तर पर लाकर, दोनों को साथ साथ लाकर और दोनों के सहयोग से देश को आगे बढ़ाने का साधन मात्र है। इस दिशा में, मैं समझता हूं काफी प्रगति हुई है। आज हमारे देश में इस तरह के २,१५१ केन्द्र हैं, जिनमें दो लाख ७६ हजार गांव आ जाते हैं और उनसे १५ करोड़ जनता की सेवा की जाती है। इस काम में भी कुछ कमियाँ हैं। कमियाँ किस काम में नहीं आती? लेकिन इंसान का यह कर्तव्य हो जाता है कि वह उन कमियों को दूर करे। इन कमियों को दूर करने के लिये श्री बलवन्त राय मेहता की अध्यक्षता में एक कमेटी बनाई गई थी। इस कमेटी ने काफी मूल्यवान सुझाव दिये हैं। मुझे आशा है कि सरकार इनमें से अधिकांश सुझावों को स्वीकार कर लेगी और इन केन्द्रों को चलाने में जो कमियाँ

[श्री जयनारायण व्यास]

इस समय आ गई है, वे भी दूर हो जायेंगी, इसमें मुझे कोई शक नहीं है। लेकिन यह कह देना कि इन चीजों से एक्चुअल बनीफ़िट नहीं हुआ है, लाभ नहीं हुआ है, आसान बात है।

हमारे यहां फाल्गुन के दिनों में, होली के दिनों में कुछ गालियां गाई जाती हैं, कुछ गीत होते हैं। उसमें पौमचे का गीत है। उसको सर के ऊपर ओढ़ लेते हैं। पौमचे की बनावट मलमल पर होती है। मलमल रंगी जाती है, उसके ऊपर छापा होता है। इन सारी चीजों से श्रृंगार होता है। उस पौमचे के लिए किसी मनचले आदमी ने कहा कि एक दियासलाई का काम है और उसका रंग, उसका छापा, सब एक दियासलाई में पूरा हो जाता है। इसी तरह नदी घाटी योजनाओं से फायदा नहीं हुआ है या थोड़ा फायदा हुआ है, इस तरह की बातें कह देना तो आसान है। लेकिन हमारा दृष्टिकोण ऐसा होना चाहिये कि सारी चीजों को जुटाकर एक अच्छी वस्तु बनायें न कि इस तरह का होना चाहिये जिस तरह कि पौमचे को दियासलाई दिखाकर खत्म किया जाता है।

मेरा तो सामुदायिक विकास केन्द्र से काफी सम्बन्ध रहा है। मेरा अपना अनुभव यह है कि इस चीज से देश की जनता को बहुत लाभ पहुंच रहा है। लेकिन लोग समझते हैं कि जो काम हो वह सरकार करे। कुछ लोगों के मस्तिष्क में यह भावना बैठ गई है कि जो भी काम किया जाय वह सरकार करे, अधिकारी करें। लेकिन इस समय जरूरत इस बात की है कि लोगों के दिलों में यह भावना बैठाई जाय कि देश में इस समय जो सरकार है वह अपनी ही सरकार है और वह जो काम कर रही है लोगों की भलाई के लिए ही कर रही है और इसमें सब आदमियों को मिलकर सहयोग देना चाहिये। जब तक यह भावना लोगों के दिलों में घर नहीं कर लेती तब तक इन केन्द्रों में हम ज्यादा उन्नति नहीं कर

सकते हैं। परन्तु मेरा ख्याल है कि अब लोगों की भावनाओं में, दृष्टिकोण में काफी अंतर आ गया है और जो बचा खुचा काम है वह जल्द पूरा हो जायेगा।

जैसा कि राष्ट्रपति ने अपने अभिभाषण में कहा कि हमारे संबंध दूसरे राष्ट्रों से काफी अच्छे रहे हैं और यह आशा की जाती है कि भविष्य में और भी अधिक अच्छे होंगे। लेकिन आज हम देखते हैं कि कुछ लोग यह उलाहना देते हैं कि नई दिल्ली के अंदर तो बहुत झंडियां खड़ा करने का पेशा हो गया है। कभी अफगानिस्तान के शाह आ गये, कभी कहीं के आ गये, कभी कहीं के आ गये। लेकिन ये जो आते हैं, जाते हैं इस आने जाने के पीछे एक भावना होती है। एक भला आदमी होता है तो उससे मिलने के लिए लोग आते हैं। एक मेहमान नवाज आदमी होता है जो मेहमानों को खूब अच्छी तरह से रखता है तो उसके यहां मेहमान भी आते हैं। कभी कोई बड़ा राजा आता है, कभी कोई मिनिस्टर आता है, तो यह आना इस बात का सबूत है कि आज हमारी दोस्ती विश्व भर में फैल रही है। हमारे प्रधान मंत्री भी कहीं जाते हैं तो वह भी इसी बात का चिन्ह है कि हमको एक दोस्त के तौर पर बुलाया जाता है और हमारी बात सुनी जाती है। कोई काम काज होता है, हमारी फौजों को बुलाते हैं या हमको पंच के तौर पर बुलाते हैं, यह सारा इस बात का सबूत है कि अंतर्राष्ट्रीय जगत में हमने एक स्थान बनाया है और वह स्थान काफी अच्छा बनाया है, दोस्ती का स्थान बनाया है। हम संसार के दोस्त हैं और संसार हमारा दोस्त है। जहां कहीं शक व शुबहा की बातें हैं—क्योंकि ऐसा नहीं है कि सारा संसार दोस्त हो गया है—उस शक व शुबहा को निकालना चाहिये और वह निकालने का तरीका जैसा कि पंडित जी ने बताया है हमारी नीति है कि हमें बिलकुल न्यूट्रल रहना चाहिये चाहे कोई हमें इधर खींचना चाहे, चाहे कोई उधर खींचना चाहे, चाहे इस पाले में खींचने की कोशिश करे, चाहे उस पाले में खींचने की कोशिश करे, लेकिन हमें इस

गालेबाजी के झगड़े में पड़ने की कभी कोशिश नहीं करनी चाहिये ।

अभी मेरे कान में आवाज़ आई कि ये सारी बातें तो कही गईं, लेकिन काश्मीर के सम्बन्ध में कुछ नहीं कहा गया । हमें काश्मीर के मामले को एक परदेशी मामले के तौर पर नहीं मानना चाहिये । काश्मीर का मामला अभी पूरा हल हो गया है, ऐसा न मान करके और बहुत ही समझ कर हमें इस मामले पर विचार करना चाहिये । ग्राहम साहब आते हैं, जाते हैं, बातचीत करते हैं लेकिन इस मामले को जहां तक मेरा खयाल है मेनन साहब ने बहुत अच्छे ढंग से न सिर्फ विदेशों में रखा है बल्कि अपने देश में भी रखा है । यह सब कुछ होते हुए भी काश्मीर का मामला सुलझाने के लिए कुछ और भी बातें हमको करनी पड़ेंगी । काश्मीर जैसे सांस्कृतिक दृष्टि से और और भी दृष्टियों से भारत का एक अंग है ही, लेकिन ये बातें होते हुये भी कुछ बातें अभी तक कायम हैं । उन बातों को हमें स्वीकार करना चाहिये और वे बातें ये हैं कि आज भी जो वहां का हाई कोर्ट है वह हमारे सुप्रीम कोर्ट के मातहत नहीं है, उसका हमारे सुप्रीम कोर्ट से कोई सम्बन्ध नहीं है । आज हमारा एकाउंटेंट जनरल वहां के हिसाब किताब को पूरी तरह से देख सके, ऐसी स्थिति में हम नहीं हैं । आज भी हमारे ब्लिक सर्विस कमिशन और हमारी सर्विसेज का इंटिग्रेशन हो गया हो, ऐसी बात नहीं है । आज भी अगर वहां से पर्मिट फ़ोर इंडिया लेकर आना पड़ता है और यहां से पर्मिट फ़ोर काश्मीर ले कर जाना पड़ता है, तो यह कमियां हैं और इन कमियों को निकालना चाहिये । शेख मुहम्मद अब्दुल्ला अभी कुछ दिन पहले बाहर आये । वे अन्दर थे । उनके और बरूही साहब के ताल्लुकात कैसे थे, उस झगड़े में हमको पड़ना नहीं चाहिये । बाहर आने के बाद उनके कुछ भाषण भी हुए हैं और वे भाषण लोगों को नापसन्द आये हैं । कुछ लोगों

का यह कहना है कि वे भाषण गलत तरीके से रखे गये हैं ।

श्री पा० ना० राजभोज (मुम्बई): बहुत गलत तरीके से रखे गये हैं ।

श्री जयनारायण व्यास : इस झगड़े में मेरा दृष्टिकोण यह है कि शेख अब्दुल्ला ने काश्मीर के लिए कोई काम न किया हो, ऐसी बात नहीं है । शेख अब्दुल्ला नाराज हो सकते हैं । इसके लिए बहुत कारण हैं । ऐसी बात नहीं है कि कोई कारण नहीं है । बदक्रिस्मती से शेख अब्दुल्ला को उनके मित्रों ने सही स्थिति समझाने की हिम्मत नहीं की क्योंकि गलती समझाने में भय होता है । मैं ऐसा मानता हूं कि काश्मीर को अलग रखने में शेख अब्दुल्ला को कोई लाभ नहीं है क्योंकि काश्मीर अलग स्वतंत्र रूप से बिना दूसरे के सहारे के उसी तरह से नहीं रह सकता जिस तरह से मध्य भारत नहीं रह सकता या राष्ट्रियान नहीं रह सकता । उसका भला पाकिस्तान के साथ जाने में भी नहीं हो सकता है । काश्मीर को भारत के साथ रहने में ही भला हो सकता है । मैं समझता हूं कि शेख साहब को अगर उनके मित्र—उनमें से मैं भी अपने को मानता हूं—यह सुझाये कि आपको भारत के साथ रहना है और आपका और दूरशी साहब का जो झगड़ा है उसका हिसाब किताब गिछे चुकाते रहना, तो इससे बहुत कुछ हो सकता है । इसके साथ साथ हमें यह भी नहीं करना चाहिये कि हम उनको भड़काते रहें और भड़का करके खाई को और चौड़ा करें ।

एक माननिय सदस्य : क्या करना चाहिये ?

श्री जयनारायण व्यास : मैं कह चुका हूं कि हमको समझाना चाहिये और भड़काने वाला कोई काम नहीं करना चाहिये । इस विषय में अगर हम विस्तार में जाना चाहें तो और किसी अवसर पर विस्तार में जा



[श्री जयनारायण व्यास]

सकते हैं। इस समय मैं इसको काश्मीर का प्लेटफार्म बनाना नहीं चाहता।

सभापति जी, कुछ बातें मैं समझता हूँ कि हमारे राष्ट्रपति के भाषण में नहीं लाई गई हैं और उनकी तरफ ध्यान खींचना मैं आवश्यक समझता हूँ। उनमें से पहली बात तो यह है कि शिक्षा के सम्बन्ध में हमको कुछ उनके ध्यान में लाना चाहिये क्योंकि संविधान में हमने यह तथ किया था कि दस वर्ष के भीतर हम कम्पलसरी फ्री एजुकेशन करना चाहते हैं कम से कम प्राइमरी स्टेज तक और वे दस वर्ष नवम्बर, २६, १९५६ में हो जायेंगे। हमें इन दस वर्षों का ख्याल रखना है और शिक्षा के क्षेत्र में हमारी जो प्रगति है उसको भी हमें थोड़ा आगे बढ़ाना चाहिये। वैसे स्वराज्य मिलने के पहले यह स्वीकार कर लिया गया था कि शिक्षा के सम्बन्ध में हम बहुत पिछड़े हुये हैं। सेंट्रल एडवाइजरी बोर्ड आफ एजुकेशन ने अपनी रिपोर्ट में यह कहा था कि ४० वर्ष के अन्दर फ्री कम्पलसरी एजुकेशन हो जानी चाहिये। लेकिन स्वराज्य के बाद आल इंडिया एजुकेशन कांफेंस ने सन् १९४८ में इस पीरियड को, इस समय को १६ वर्ष का बता दिया। उसने यह कह दिया कि ४० वर्ष बढ़ा लम्बा अर्सा है और १६ वर्ष के अन्दर ही हमको अनिवार्य शिक्षा प्रारम्भ कर देनी चाहिये। लेकिन फिर जब हमारा संविधान बना तो वे १६ वर्ष भी हमको ज्यादा लगे और हमने दस वर्ष का समय निर्धारित कर दिया और वे दस वर्ष अब समाप्त होने को आ गये हैं। इस दिशा में अभी हम बहुत कमी पाते हैं और यह कमी पूरी होनी चाहिये। इसकी तरफ मैं सरकार का ध्यान खींचना चाहता हूँ। मैं आशा करता हूँ कि संविधान की इस धारा की तरफ खास तौर से ध्यान दिया जायगा। जो उस वक्त फ्री एजुकेशन के सम्बन्ध में बताया गया था वह ६, ११ के एज ग्रुप में बताया गया था। मुझे 'टेन ईयर्स आफ फ्रीडम' किताब देखने को मिली है।

इसमें इंडिपेंडेंस के पहले इस एज ग्रुप के ३० पर सेंट लड़के पढ़े लिखे थे यह बताया गया है। लेकिन आज इनकी स्थिति ५३ फी सैकड़ा है। जब ५३ फी सैकड़ा स्थिति आज इस एज ग्रुप की है तो एक साल में सेंट पर सेंट होना मुझे मुश्किल मालूम पड़ता है। इस तरफ कुछ ध्यान देना पड़ेगा। मैं नहीं समझा कि अगर ध्यान दिया जाय तो संविधान को बदलने की कोई आवश्यकता पड़े।

दूसरी बात जो मैं कहना चाहता हूँ वह यह है कि प्रोहिबिशन के लिए, नशेबाजी को रोकने के लिए हमने प्रतिज्ञा की थी। हमारे संविधान की धारा ४७ में यह लिखा हुआ है :

"The State shall endeavour to bring about prohibition of the consumption except for medicinal purposes of intoxicating drinks and of drugs which are injurious to health."

अब बहुत से लोग इसको रुपये पैसे का साधन मानते हैं। वे समझते हैं कि इससे हमको बहुत पैसा मिल जायगा, हमारी डिस्टिलरीज बहुत अच्छी चल जायेंगी और हमको एक्साइज में भी पैसा मिल जायगा। कई लोग यह कहते हैं कि हमें टूरिज्म का प्रचार करना चाहिये और टूरिज्म के लिए नशे का प्रचार करना जरूरी है। ठीक है, टूरिस्ट्स की जरूरत के लिए कुछ शराब मुहैया कर दी जाय। जहाँ उनके सेंटर्स हों वहाँ आप शराब मुहैया कर दें, लेकिन लोगों में शराब बन्दी न करना, शराब बन्दी के खिलाफ बात करना या प्रचार करना मेरा ख्याल है कि संविधान का विरोध करना है। मुझे बड़ा अफसोस होता है कि इस विषय में हमारा ध्यान कम गया है और इस विषय का उल्लेख भी अभिभाषण में नहीं हुआ है। यह कमी मैं पाता हूँ। इस विषय में हमको कदम उठाना चाहिये। कई लोग इसमें डरते हैं और बात सही भी है, डरने का कारण भी



है क्योंकि लोग चोरी चोरी से शराब पीते हैं और चोरी चोरी से शराब बेची जाती है और उसको खुद अपनी आँखों से देखते हैं मगर चोरी से जो शराब बनती है और चोरी से जो बेची जाती है यह तो हमारे प्रबन्ध की कमी है। शराब कोई अच्छी चीज़ है यह बात नहीं है या देश में शराब से कोई तरक्की होगी यह बात भी नहीं है। लेकिन मैं दूसरी तरफ़ एक दूसरी बात भी देखता हूँ। मैंने एक बार एक प्रसंग में कहा था और आज भी उसी बात को दहराता हूँ कि मैं राजपूतों के क्षेत्र में रहता हूँ जिनमें राजा थे, जिनमें जागीरदार थे और जिनकी शादी में अगर शराब नहीं आये तो वह शादी हल्के आदमी की समझी जाती थी और जिनके गीत भी शराब के ऊपर बने हुये थे, शादी के गीत शराब के ऊपर बने हुये थे और मेहमानों के स्वागत करने के गीत शराब के ऊपर बने हुये थे। आज मैं वहाँ देखता हूँ कि बड़े बड़े राजाओं और जागीरदारों के यहाँ शराब नहीं है। जाम साहब के रिश्ते में कोई शादी हुई थी और वहाँ उस शादी में मैंने देखा था कि शराब का कोई नाम ही नहीं था। बल्कि आज वहाँ जिन लोगों के यहाँ शराब पी जाती है उन लोगों को वे ठंडा समझने लगे हैं।

SHRI KISHEN CHAND (Andhra Pradesh): Sir, is the hon. Member proposing a motion of thanks or giving his criticism of the Address?

SHRI JAI NARAIN VYAS: I propose a motion of thanks, but I also propose those things which will bring greater thanks from the people

मैं यह बात भी ध्यान में लाना चाहता हूँ इसलिये कि अभिभाषण में इसके बारे में एक शब्द भी नहीं है। तो मैं धन्यवाद देते हुए जो कमी है उस कमी को भी नज़र में लाना चाहता हूँ। बात यह है कि हम कभी कभी बड़े आर्थोडॉक्स हो जाते हैं कि जिस बात को हमने मान लिया उसी लोक के पीछे हैं चलते हैं लेकिन हमारी नीति जो है, हमारी योजना जो है और योजना को चलाने की जो नीति है

वह ऐसी नहीं है। मैं जवाहरलाल जी के कुछ शब्द आपके सामने इस वक्त रखना चाहता हूँ और वे योजना के सिलसिले में हैं :

"We want to produce the material goods of the world and to have a high standard of living, but not at the expense of the spirit of man, not at the expense of his creative energy, not at the expense of his adventurous spirit, not at the expense of all those fine things of life which have ennobled man throughout the ages."

हमें अपनी योजनाओं को चलाने के लिये इसी भावना से आगे बढ़ना पड़ेगा और अगर हम राष्ट्रपति को सम्मानपूर्वक उनके अभिभाषण के लिये धन्यवाद देते हैं तो भी जो बातें कम हों उन बातों को भी ध्यान में लाना चाहिये। मैं समझता हूँ कि अब मुझे कोई बहुत ज्यादा कहने की आवश्यकता नहीं है और मैं आशा करता हूँ कि अभिभाषण के प्रति हम जो कृतज्ञता ज्ञापित कर रहे हैं उस कृतज्ञता ज्ञापन में हमारे सभी साथी शरीक होंगे।

#### PAPERS LAID ON THE TABLE

MR. CHAIRMAN: Before I call upon Shrimati Pushpalata Das, I find Mr. Kanungo, you laid on the Table only items 7 and 8. You may place on the Table item No. 3 also.

#### AMENDMENTS IN TEA RULES, 1954

THE MINISTER OF COMMERCE (SHRI N. KANUNGO): Sir, I lay on the Table, under subsection (3) of section 49 of the Tea Act, 1953, a copy of the Ministry of Commerce and Industry Notification S.R.O. No. 153 [8(4) Plant (A)/57] dated the 1st January, 1958, publishing further amendments in the Tea Rules, 1954. [Placed in Library. See No. LT-509/58.]